

Member to furnish me with particulars of cases where great hardships is caused enabling Govt. to implement to aforesaid assurance unless these particulars are furnished, I am afraid precious little can be done in the matter.

ಶ್ರೀ ಕಾಗೋಡು ತಿಮ್ಮಪ್ಪ.—ಇದರ ಬಗ್ಗೆ ನಾನು ಒಂದು ಸೂಚನೆ ಕೊಡುತ್ತೇನೆ. ಈಗ ಕೆಲವು ಅರಣ್ಯ ಪ್ರದೇಶಗಳಲ್ಲಿ ಸಾಗುವಳಿಗೆ ಯೋಗ್ಯವಾದ ಭೂಮಿಗಳು ಇವೆ. ಸಾಗುವಳಿಗೆ ಯೋಗ್ಯವಲ್ಲದ ಜಮೀನುಗಳಿದ್ದರೆ ಅವುಗಳನ್ನು ಬೇಕಾದರೆ ಅರಣ್ಯ ಪ್ರದೇಶಗಳಿಗೆ ಸೇರಿಸಿಕೊಳ್ಳಬಹುದು. ಆದರೆ ಇದರ ಬಗ್ಗೆ ಒಂದು ಅಪೈರು ತೀರ್ಮಾನವನ್ನು ಅಂದರೆ ಅರಣ್ಯ ಜಮೀನನ್ನು ವ್ಯವಸಾಯಕ್ಕೆ ಕೊಡುತ್ತೇವೆ ಅಥವಾ ಕೊಡುವುದಿಲ್ಲ ಎಂಬ ಬಗ್ಗೆ ತೆಗೆದುಕೊಳ್ಳಬೇಕು. ಆ ರೀತಿ ತೀರ್ಮಾನ ತೆಗೆದುಕೊಳ್ಳುವಾಗ ಸರ್ಕಾರದವರು ತಾಲ್ಲೂಕ್ ಮಟ್ಟದಲ್ಲಿ ಒಂದು ಸಮಿತಿಯನ್ನು ಮಾಡಿ ಅವರ ಅಭಿಪ್ರಾಯ ಪಡೆದು ನಂತರ ಕೊಡುವುದು ಅಥವಾ ಬಿಡುವುದನ್ನು ತೀರ್ಮಾನ ಮಾಡಬೇಕು. ವ್ಯವಸಾಯಕ್ಕೆ ಯೋಗ್ಯವಲ್ಲದ ಗೋಮಾಳ ಪ್ರದೇಶವನ್ನು ಅರಣ್ಯ ಪ್ರದೇಶಕ್ಕೆ ತೆಗೆದುಕೊಳ್ಳುವ ಬಗ್ಗೆ ಮತ್ತು ವ್ಯವಸಾಯಕ್ಕೆ ಯೋಗ್ಯವಾಗಿರುವ ಅರಣ್ಯ ಪ್ರದೇಶವನ್ನು ವ್ಯವಸಾಯಕ್ಕೆ ಕೊಡುವ ಬಗ್ಗೆ ಏನಾದರೂ ಆಲೋಚನೆ ಮಾಡುತ್ತೀರಾ?

ಶ್ರೀ ಕೆ. ಎಚ್. ಪಾಟೀಲ್.—ಇದರ ಬಗ್ಗೆ ಅಪೈರು ತೀರ್ಮಾನ ತೆಗೆದುಕೊಳ್ಳುವ ಬಗ್ಗೆ ತೀವ್ರವಾದ ಪರಿಶೀಲನೆ ಮಾಡುತ್ತಿದ್ದೇವೆ. ನನ್ನ ವೈಯಕ್ತಿಕ ಅಭಿಪ್ರಾಯ ಹೇಳುವುದಾದರೆ, ಇಂತಹ ಅರಣ್ಯ ಪ್ರದೇಶಗಳನ್ನು ರೆವೆನ್ಯೂ ಇಲಾಖೆಗೆ ಬಿಡುಗಡೆ ಮಾಡುವ ಅಧಿಕಾರ ಈ ಸದನಕ್ಕೆ ಇರಬೇಕೇ ಹೊರತು, ಸರ್ಕಾರವೇ ಅಧಿಷ್ಠಾನ ತೆಗೆದುಕೊಳ್ಳಬಾರದು ಎಂದು ನನ್ನ ಅಭಿಪ್ರಾಯ.

(iii) *Re: Outbreak of Cattle disease in Hirekerur Taluk?*

SRI B. G. BANAKAR (HIREKERUR).—I call the attention of the Hon. Minister of State for Animal Husbandry the large-scale outbreak of cattle disease in Hirekerur Taluk.

SRI N. CHIKKE GOWDA.—(Minister of State for Animal Husbandry) I state as follows:

Government are aware that there has been mixed outbreaks of Black Quarter and Haemorrhagic Septicemia (H. S.) in Hirekerur Taluka, Dharwar District. There were 10 outbreaks of H. S. and 6 outbreaks have been attended and in respect of other outbreaks treatment is in progress. The total number of cattle affected was 39 and out of them 24 died. 3, 272 vaccinations have been conducted against H. S. and 1384 against B. Q. The number of cattle protected as on 16th July 1972 is 7, 081.

The Disease Investigation Officer has been deputed to the spot with additional 1, 000 doses of vaccine. To meet the additional demand of vaccine, stocks from neighbouring taluks have also been requisitioned. With a view to controlling the outbreaks in the infected areas, prophylactic vaccines have been supplied to the cleaner villages. The Disease Investigation Officer has intimated on 17th July 1972 that (i) sufficient vaccine is on hand (ii) no further deaths have been reported and (iii) the disease is under control.

In the circumstances, Government are satisfied that the disease is under control and that there is no cause for any anxiety in the matter.

ಶ್ರೀ ಬಿ. ಜಿ. ಬಣಕಾರ್.—ಈ ರಾಜ್ಯದಲ್ಲಿ ಜಾನುವಾರುಗಳ ರಕ್ಷಣೆ ಮತ್ತು ಪೋಷಣೆ ಮಾಡುವುದು ಅವಶ್ಯಕವಿರುವುದರಿಂದ, ಬೆಂಗಳೂರಿನಲ್ಲಿರುವ ಸೀರಂ ಇನ್ಸ್ಟಿಟ್ಯೂಟ್ ಸಾಕಷ್ಟು ಔಷಧವನ್ನು ಪೂರೈಕೆ ಮಾಡುತ್ತಿಲ್ಲ. ಆದ್ದರಿಂದ ಈ ಇನ್ಸ್ಟಿಟ್ಯೂಟ್‌ಗಳ ಸಂಖ್ಯೆಯನ್ನು ಜಾಸ್ತಿ ಮಾಡಿ, ಪ್ರತಿ ತಾಲ್ಲೂಕ್ ಕೇಂದ್ರದಲ್ಲಿಯೂ ಸಾಕಷ್ಟು ಔಷಧೋಪಚಾರಗಳು ಸಕಾಲದಲ್ಲಿ ಸಿಗುವಂತೆ ವ್ಯವಸ್ಥೆ ಮಾಡುತ್ತೀರಾ?

SRI N. CHIRK GOWDA.—It is a fact that the Serum Institute was originally started to cater to the needs of 10 districts and now it has to cater to the needs of 19 districts. The stepping up of production as also that of re-organisation of the Institute is under active consideration of the Government.

ಶ್ರೀ ಕೆ. ಎಚ್. ಹನುಮೇಗೌಡ.—ದನಗಳಿಗೆ ಕಾಯಿಲೆ ಬಂದಿದೆ ಎಂದು ರೈತರು ತಿಳಿಸಿದ ಮೇಲೆ ಸಂಬಂಧಪಟ್ಟ ಅಧಿಕಾರಿಗಳು ಔಷಧ ಕಳಿಸಿಕೊಡಬೇಕೆಂದು ಮೇಲಿನ ಅಧಿಕಾರಿಗಳಿಗೆ ತಿಳಿಸುತ್ತಾರೆ. ಈ ರೀತಿ ತಿಳಿಸಿದ ನಂತರ ೮-೧೦ ದಿವಸಗಳಲ್ಲಿ ಔಷಧ ಬರುತ್ತದೆ ಕೆಲವು ಸಂದರ್ಭಗಳಲ್ಲಿ ಟೆಲಿಗ್ರಾಮ್ ಕೊಟ್ಟರೂ ಸಹ ತಿಂಗಳುಗಟ್ಟಲೆ ಔಷಧ ಕಳಿಸಿಕೊಡುವುದಿಲ್ಲ. ಈ ತೊಂದರೆಗಳನ್ನು ತಪ್ಪಿಸುವ ದೃಷ್ಟಿಯಿಂದ ಜಿಲ್ಲಾ ಕೇಂದ್ರಗಳಲ್ಲಿ ಸಾಕಷ್ಟು ಔಷಧಗಳನ್ನು ಸ್ಟಾಕ್ ಮಾಡಿ ಕಾಯಿಲೆ ಬಂದ ಕೂಡಲೆ ಅದನ್ನು ಒದಗಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎನ್. ಚಿಕ್ಕೇಗೌಡ.—ಜಿಲ್ಲಾ ಕೇಂದ್ರಗಳಲ್ಲಿ ಸಾಕಷ್ಟು ಔಷಧಗಳನ್ನು ಸ್ಟಾಕ್ ಇಟ್ಟು ದನಗಳಿಗೆ ಕಾಯಿಲೆ ಬಂದ ಕೂಡಲೆ ಅದನ್ನು ಸರಬರಾಜು ಮಾಡುವ ವಿಷಯದಲ್ಲಿ ಸೂಕ್ತ ಕಾರ್ಯಕ್ರಮ ತೆಗೆದು ಕೊಳ್ಳಬೇಕೆಂಬ ಯೋಚನೆ ಸರ್ಕಾರಕ್ಕೆ ಇದೆ.

ಶ್ರೀಮತಿ ಸಿ. ನಾಗಮ್ಮ ಕೇಶವಮೂರ್ತಿ.—ದಾವಣಗೆರೆ ಮತ್ತು ಹರಿಹರ ತಾಲ್ಲೂಕ್‌ಗಳಲ್ಲಿ ದನಗಳಿಗೆ ಗಳಲೆ ರೋಗ ತುಂಬಾ ಬೇಗ ಹರಡುತ್ತಿದೆ. ಆಸ್ಪತ್ರೆಗಳಲ್ಲಿ ಕೇಳಿದಾಗ ಔಷಧ ಇಲ್ಲ ಎಂದು ಹೇಳುತ್ತಾರೆ. ಇದರ ಬಗ್ಗೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಂಡು ಔಷಧವನ್ನು ಸಾಕಷ್ಟು ಒದಗಿಸುತ್ತೀರಾ?

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಸದಸ್ಯನಿಯವರು ಈ ವಿಷಯ ತಿಳಿಸುತ್ತಿದ್ದಾರೆ. ಆ ಭಾಗದ ಜನರು ತಮ್ಮ ಜಾನುವಾರುಗಳಿಗೆ ರೋಗ ಬಂದಿದೆ ಎಂಬುದನ್ನು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿದ ಮೇಲೆ ಅವರೇನಾದರೂ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳದಿದ್ದರೆ ಅಂತಹವರ ಮೇಲೆ ಸೂಕ್ತ ಕಾರ್ಯಕ್ರಮ ಕೈಕೊಳ್ಳುತ್ತೇವೆ. ಮತ್ತು ಅಲ್ಲಿ ಸಾಕಷ್ಟು ಔಷಧಗಳು ಇಲ್ಲದಿದ್ದರೆ ಅದನ್ನು ಬೇಗ ಕಳಿಸಿಕೊಡುತ್ತೇವೆ.

ಶ್ರೀ ಕೆ. ಯಂ. ಕಟ್ಟಪ್ಪ.—ಶಿಕಾರಿಪುರದಲ್ಲಿ ದನಗಳಿಗೆ ಗಳಲೆ ರೋಗ ಮತ್ತು ಚಿಪ್ಪೆ ರೋಗ ಬಂದು ಅದಕ್ಕೆ ಬೇಕಾದ ಔಷಧ ಇಲ್ಲದೆ ಅಲ್ಲಿಯ ಡಾಕ್ಟರ್ ಅವರು ಜಾಯಿಂಟ್ ಡೈರೆಕ್ಟರ್ ಅವರಿಗೆ ಪತ್ರ ಬರೆದಿರುವುದಲ್ಲದೆ ಟೆಲಿಗ್ರಾಂ ಕೂಡ ಮಾಡಿದ್ದಾರೆ. ಆದರೆ ಇನ್ನೂ ಔಷಧ ಕಳಿಸಿಕೊಟ್ಟಿಲ್ಲ. ಅಲ್ಲಿ ಈಗ ದಿನಕ್ಕೆ ಎರಡು ದನಗಳಂತೆ ಸಾಯುತ್ತಿವೆ. ಅಲ್ಲಿಯ ಡಾಕ್ಟರ್ ಅವರು ಅಲ್ಲಿಯ ರೈತರ ಸಂಗಡ ಪತ್ರವನ್ನು ಸಹ ಮೇಲಿನ ಅಧಿಕಾರಿಗಳಿಗೆ ಕಳಿಸಿಕೊಟ್ಟಿದ್ದಾರೆ. ಅದರೂ ಇಲ್ಲಿಯವರೆಗೆ ಔಷಧವನ್ನು ಕಳಿಸಿಕೊಡದಿರುವುದಕ್ಕೆ ಕಾರಣವೇನು?

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಸದಸ್ಯರು ಕೇಳತಕ್ಕಂಥ ವಿಚಾರ ನನ್ನ ಗಮನಕ್ಕೆ ಬಂದಿಲ್ಲ. ಅದಕ್ಕೆ ಸಂಬಂಧಪಟ್ಟ ಕಾಗದವನ್ನು ಮಾನ್ಯ ಅಧ್ಯಕ್ಷರ ಮೂಲಕ ನನಗೆ ಕಳಿಸಿಕೊಟ್ಟರೆ ನಾನು ಕಾರ್ಯಕ್ರಮ ಕೈಕೊಳ್ಳುತ್ತೇನೆ.

(iv) *Re: Outbreak of Chapped Skin in Arsikere Taluk.*

SRI H. S. SIDDAPPA (ARSIKERE).—I call the attention of the Hon. Minister of State for Animal Husbandry to the outbreak of Chapped Skin in Arsikere taluk